

بِالَّذِي هُوَ عَدُوٌ لَهُمَا لَقَالْ يَمْوَسَى أَتَرِيدُ أَنْ تَقْتُلَنِي كَمَا قَتَلْتَ نَفْسًا بِالْأَمْسِ سَعَى إِنْ تُرِيدُ إِلَّا أَنْ تَكُونَ جَبَارًا فِي الْأَرْضِ وَمَا تُرِيدُ أَنْ تَكُونَ مِنَ الْمُصْلِحِينَ ۚ وَجَاءَ رَجُلٌ مِنْ أَقْصَا الْمَدِينَةِ يَسْعَى ذَقَالْ يَمْوَسَى إِنَّ الْمَلَائِكَةَ يَا تَمِرُونَ إِنَّكَ لَيَقْتُلُوا إِنَّكَ فَأَخْرُجْ إِنِّي لَكَ مِنَ النَّصِحَّينَ ۝ فَخَرَجَ مِنْهَا خَائِفًا يَتَرَقَّبُ ذَقَالْ رَتِّ نَجَّافِي مِنَ الْقَوْمِ هُنَّ الظَّلِيمُونَ ۝ وَلَهَا تَوْجِهٌ تَلْقَاءَ مَدِينَ قَالَ عَسَى مَرَّتِي أَنْ

[۲۹] تو وہ پکارا تھا ”امے موئی، کیا آج تو مجھے اسی طرح قتل کرنے لگا ہے جس طرح کل ایک شخص کو قتل کر چکا ہے؟ تو اس ملک میں جبار بن کر رہنا چاہتا ہے، اصلاح کرنا نہیں چاہتا۔“ اس کے بعد ایک آدمی شہر کے پر لے سرے سے دوڑتا ہوا [۳۰] ایسا اور بولا، ”موئی، سرداروں میں تیرے قتل کے مشورے ہو رہے ہیں، ہبہاں سے نکل جا، میں تیرا خیر خواہ ہوں۔“ یہ خبر سنتے ہی موئی ڈرتا اور سہتا نکل کھڑا ہوا اور اس نے دعا کی کہ ”امے میرے رب، مجھے ظالموں سے بچا۔“ [۳۱] مصر سے نکل کر) جب موئی نے مدین کا رخ کیا تو اس نے کہا ”آمید ہے کہ میرا رب مجھے

[۲۹] یہ پکارنے والا وہی اسرائیلی تھا جس کی مدد کے لیے حضرت موئی آگے بڑھتے تھے۔ اس کوڑا نٹے کے بعد جب آپ مصری کو مارنے کے لیے چلے تو اس اسرائیلی نے سمجھا کہ یہ مجھے مارنے آرہے ہیں، اس لیے اس نے چینا شروع کر دیا اور اپنی حماقت سے کل کے قتل کا راز فاش کر دیا۔

[۳۰] یعنی اس دوسرے جھگڑے میں جب قتل کا راز فاش ہو گیا اور اس مصری نے جا کر مخبری کر دی تب یہ واقعہ پیش آیا۔

[۳۱] بائبل کا بیان اس امر میں قرآن سے متفق ہے کہ حضرت موئی نے مصر سے نکل کر مذہب کا رخ کیا تھا۔ لیکن تمود یہ بے سرو پا قصہ بیان کرتی ہے کہ حضرت موئی مصر سے بھاگ کر جوش چلے گئے، اور وہاں بادشاہ کے مقرب ہو گئے۔ پھر اس کے مرنے پر لوگوں نے ان کو اپنا بادشاہ بنایا اور اس کی بیوہ سے ان کی شادی کر دی۔ ۳۰ سال انہوں نے وہاں حکومت کی۔ {پھر اس عورت کی شکایت پر} امراء سلطنت نے انہیں معزول کر کے اور بہت سامال دے کر ملک سے باہرام رخصت کر دیا۔ تب وہ جوش سے مدین پہنچا اور وہ واقعات پیش آئے جو آگے بیان ہو رہے ہیں۔ اس وقت ان کی عمر ۷۶ سال تھی۔ {یہ قصہ جغرافی اور تاریخی حقائق سے اس تدریجی ہے کہ کوئی بھی صاحب علم و فہم اس کی صحت کو قبول نہیں کر سکتا۔ اس کے باوجود} عیسائی اور یہودی مستشرقین کو یہ کہتے ذرا شرم نہیں آتی کہ قرآن نے یہ قصہ بنی اسرائیل سے نقل کر لیے ہیں۔

يَهْدِيَنِي سَوَاءَ السَّبِيلُ ۝ وَلَمَّا وَرَدَ مَاءَ مَدْيَنَ وَجَدَ عَلَيْهِ  
أُمَّةً مِّنَ النَّاسِ يَسْقُونَ هَذَا وَجَدَ مِنْ دُونِهِمْ أُمَّرَاتٍ  
تَنْذِيرٌ ۝ قَالَ مَا خَطَبِكُمْ ۝ قَالَتْ لَا نَسْقِي حَتَّىٰ يُصْدِرَ الرِّعَاءُ  
وَآبُونَا شَيْخٌ كَبِيرٌ ۝ فَسَقَى لَهُمَا ثُمَّ تَوَلَّ إِلَى الظِّلِّ فَقَالَ

[۳۲] ٹھیک راستے پر ڈال دے گا۔ اور جب وہ مدین کے کنوئیں پر پہنچا [۳۲] تو اس نے دیکھا کہ بہت سے لوگ اپنے جانوروں کو پانی پلا رہے ہیں اور ان سے الگ ایک طرف دو عورتیں اپنے جانوروں کو روک رہی ہیں۔ موسیٰ نے ان عورتوں سے پوچھا ”تمہیں کیا پریشانی ہے؟“ انہوں نے کہا ”ہم اپنے جانوروں کو پانی نہیں پلا سکتیں جب تک یہ چڑوا ہے اپنے جانور نہ نکال لے جائیں، اور ہمارے والد ایک بہت بوڑھے آدمی ہیں۔“ یہ سن کر موسیٰ نے ان کے جانوروں کو پانی پلا دیا، پھر ایک سائے کی جگہ جابیٹھا اور بولا

[۳۲] یعنی ایسے راستہ پر جس سے میں بخیریت مدین پہنچ جاؤں۔

واضح رہے کہ اس زمانے میں مدین فرعون کی سلطنت سے باہر تھا۔ اسی بنا پر حضرت موسیٰ نے مصر سے نکتے ہی مدین کا رخ کیا تھا، کیونکہ قریب ترین آزاد اور آباد علاقہ وہی تھا۔ لیکن وہاں جانے کے لیے انہیں گزرنा بہر حال مصر کے مقبوضہ علاقوں ہی سے تھا، اور مصر کی پولیس اور فوجی چوکیوں سے فیکر نکلتا تھا۔ اسی لیے انہوں نے اللہ سے دعا کی کہ مجھے ایسے راستے پر ڈال دے جس سے میں صحیح و سلامت مدین پہنچ جاؤں۔

[۳۳] یہ مقام جہاں حضرت موسیٰ پہنچتے تھے، عربی روایات کے مطابق خلیج عقبہ کے غربی ساحل پر مقنات سے چند میل بجانب شمال واقع تھا۔ آج کل اسے البدع کہتے ہیں اور وہاں ایک چھوٹا سا قصبہ آباد ہے۔ میں نے دسمبر ۱۹۵۹ میں توبک سے عقبہ جاتے ہوئے اس جگہ کو دیکھا ہے۔ مقامی باشندوں نے مجھے بتایا کہ ہم باپ دادا سے یہی سنتے چلے آئے ہیں کہ مدین اسی جگہ واقع تھا۔ یوسفوس سے لے کر بڑن تک قدیم وجود یہ سیاحوں اور جغرافیہ نویسوں نے بھی بالعلوم مدین کی جائے وقوع بیسی بتائی ہے۔

[۳۴] یعنی ہم عورتیں ہیں، ان چڑوا ہوں سے مراحت اور کٹکٹش کر کے اپنے جانوروں کو پانی پلانا ہمارے بس میں نہیں ہے۔ والد ہمارے اس قدر سن رسیدہ ہیں کہ وہ خود یہ مشقت اٹھانہیں سکتے۔ گھر میں کوئی دوسرا مرد بھی نہیں ہے۔ اس لیے ہم عورتیں ہی یہ کام کرنے نکلتی ہیں اور جب تک سب چڑوا ہے اپنے جانوروں کو پانی پلا کر چلے نہیں جاتے، ہم کو مجبور انتظار کرنا پڑتا ہے۔

ان خواتین کے والد کے متعلق ہمارے ہاں کی روایات میں یہ بات مشہور ہو گئی ہے کہ وہ حضرت شعیب علیہ السلام تھے۔ لیکن قرآن مجید {یا کسی صحیح حدیث سے اس کا ثبوت نہیں ملتا}۔ حالانکہ شعیب علیہ السلام کی شخصیت قرآن میں ایک معروف شخصیت ہے۔ اگر ان خواتین کے والد وہی ہوتے تو کوئی وجہ تھی کہ یہاں اس کی تصریح نہ کرو دی جاتی۔

بانیمل میں ایک جگہ ان بزرگ کا نام رعوایل اور دسری جگہ یژو بیان کیا گیا ہے اور بتایا گیا ہے کہ وہ مدین کے کاہن تھے۔ (خروج باب ۲:۱۸۔ باب ۳:۱۔ باب ۱۸:۵) تمودی لشیچر میں رعوایل، یژو اور جو باب تین مختلف نام بتائے گئے ہیں۔ موجودہ زمانے کے

رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ<sup>۳۴</sup> فَجَاءَتُهُ أَحْدَاهُمَا  
تَهْشِمُ عَلَى أَسْتِحْيَاءِ زَقَالْتُ إِنَّ إِنِّي يَدُ عُوكَ لِيَجْزِيَكَ أَجْرًا  
مَا سَقَيْتَ لَنَا فَلَمَّا جَاءَهُ وَقَصَّ عَلَيْهِ الْقَصَصَ قَالَ لَا تَحْفَنْ فَفَقَةَ  
نَجْوَةَ مِنَ الْقَوْمِ الظَّلِمِيْنَ<sup>۳۵</sup> قَالَتْ إِحْدَاهُمَا يَا بَتِ اسْتَأْجِرْهُ زَ

”پورڈگار، جو خیر بھی تو مجھ پر نازل کر دے میں اس کا محتاج ہوں۔“ (کچھ درینہ گزری تھی کہ) ان دونوں عورتوں میں سے ایک شرم و حیا کے ساتھ چلتی ہوئی اس کے پاس آئی<sup>[۳۵]</sup> اور کہنے لگی ”میرے والدآپ کو بلار ہے ہیں تاکہ آپ نے ہمارے لیے جانوروں کو پانی جو پلایا ہے اس کا اجر آپ کو دیں۔“ موہی جب اس کے پاس پہنچا اور اپنا سارا اقصاد سے سنایا تو اس نے کہا ”کچھ خوف نہ کرو، اب تم ظالم لوگوں سے بچ نکلے ہو۔“

ان دونوں عورتوں میں سے ایک نے اپنے باپ سے کہا ”اباجان، اس شخص کو نوکر رکھ لیجیے،

علمائے یہود کا خیال ہے کہ یہود ہزار کسی لنسی کا ہم معنی لقب تھا اور اصل نام رعوایل یا حواب تھا۔ ان کے مذہب کے متعلق قیاس یہی ہے کہ حضرت موہی علیہ السلام کی طرح وہ بھی دین ابراہیم کے پیرو تھے۔ کیونکہ جس طرح حضرت موہی اسحاق بن ابراہیم (علیہما السلام) کی اولاد تھے اسی طرح وہ مدیان بن ابراہیم کی اولاد میں سے تھے۔ تامود میں بیان کیا گیا ہے کہ وہ مدیانیوں کی بت پرستی کو علایہ محافت قرار دیتے تھے، اس وجہ سے اہل مدین ان کے مخالف ہو گئے تھے۔

[۳۵] حضرت عمر رضی اللہ عنہ نے اس فقرے کی تشریع کی ہے: ”وَهُنْ شَرْمٌ وَحْيَاٰ كَمَنْ چَلْتِي ہوئی اپنا من گھوٹھ سے چھپائے ہوئے آئی۔ ان بے باک عورتوں کی طرح دزانہ نہیں چل آئی جو ہر طرف نکل جاتی اور ہر جگہ جا گھستی ہیں۔“ اس سے صاف معلوم ہوتا ہے کہ صحابہ کرام کے عبید میں حیاداری کا اسلامی تصور، جو قرآن اور نبی ﷺ کی تعلیم و تربیت سے ان بزرگوں نے سمجھا تھا، چہرے کو جنبیوں کے سامنے کھولے پھرنے اور گھر سے باہر بے با کانہ چلت پھرت دکھانے کے قطعاً خلاف تھا۔

[۳۶] یہ بات بھی شرم و حیا ہی کی وجہ سے انہوں نے کہی، کیونکہ ایک غیر مرد کے پاس اکیلی جگہ آنے کی کوئی معقول وجہ تباہی ضروری تھی۔ ورنہ ظاہر ہے کہ ایک شریف آدمی نے اگر عورت ذات کو پریشانی میں بدلاد کیجھ کر اس کی کوئی مدد کی ہو تو اس کا بدلادیتے کے لیے کہنا کوئی اچھی بات نہ تھی۔ اور پھر اس بد لے کا نام سن لینے کے باوجود حضرت موہی علیہ السلام جیسے عالی ظرف انسان کا چل پڑنایہ ظاہر کرتا ہے کہ وہ اس وقت انجمنی افطرار کی حالت میں تھے۔ بے سر و سامانی اور سفر کی تکان سے بُرا حال ہو گا۔ اور سب سے بڑھ کر یہ فکر ہو گی کہ اس دیار غیر میں کوئی ملکانا میسر آئے۔ اسی مجبوری کی وجہ سے یہ لفظن لینے کے باوجود کہ اس ذرا سی خدمت کا اجر دینے کے لیے بلا یا جارہا ہے، حضرت موہی نے جانے میں تال نہ کیا۔ انہوں نے خیال فرمایا ہو گا کہ خدا سے ابھی ابھی جو دعائیں نے مانگی ہے، اسے پورا کرنے کا یہ سامان خدا ہی کی طرف سے ہوا ہے اس لیے اسے ٹھکرانا مناسب نہیں ہے۔

**إِنَّ خَيْرَ مَنِ اسْتَأْجَرَتِ الْقُوَىُ الْأَدْمِينُ ۚ قَالَ إِنِّي أُرِيدُ أَنْ  
أُنْكِحَكَ إِحْدَى أُبْنَتَى هَتَيْنِ عَلَىٰ أَنْ تَأْجُرَنِي شَهْنَى حِجَاجَ فَقَالَ**

بہترین آدمی جسے آپ ملازم رکھیں وہی ہو سکتا ہے جو مضبوط اور امانت دار ہو۔<sup>[۳۷]</sup> اس کے باپ نے (موئی سے) کہا۔<sup>[۳۸]</sup> ”میں چاہتا ہوں کہ اپنی ان دو بیٹیوں میں سے ایک کا نکاح تمہارے ساتھ کروں بشرطیہ تم آٹھ سال تک میرے ہاں ملازمت کرو،

[۳۷] ضروری نہیں کہ یہ بات بڑی نے اپنے باپ سے حضرت موئی کی پہلی ملاقات کے وقت ہی کہہ دی ہو۔ اغلب یہ ہے کہ اس کے والد نے اجنبی مسافر کو ایک دو روز اپنے پاس نگیرا لیا ہوگا اور اس دوران میں کسی وقت بیٹی نے باپ کو مشورہ دیا ہوگا۔ اس مشورے کا مطلب یہ تھا کہ اپنی کبرنی کے پیش نظر آپ اس شخص کو ملازم رکھ لیں۔ مضبوط آدمی ہے، ہر طرح کی مشقت کر لے گا۔ اور بھروسے کے قابل آدمی ہے۔

[۳۸] یہ بھی ضروری نہیں کہ بیٹی کی بات سنتے ہی باپ نے فوراً حضرت موئی سے یہ بات کہہ دی ہو۔ قیاس چاہتا ہے کہ انہوں نے بیٹی کے مشورے پر غور کرنے کے بعد یہ رائے قائم کی ہو گی کہ آدمی شریف ہی، مگر جوان بیٹیوں کے گھر میں ایک جوان، تدرست و توانا آدمی کو یونہی ملازم رکھ چھوڑنا مناسب نہیں ہے۔ جب یہ شریف، تعلیم یافت، مہذب اور خاندانی آدمی ہے (جیسا کہ حضرت موئی کا قصہ سن کر انہیں معلوم ہو چکا ہوگا) تو کیوں نہ اسے داماد بنا کر ہی گھر میں رکھا جائے۔ اس رائے پر پہنچنے کے بعد انہوں نے کسی مناسب وقت پر حضرت موئی سے یہ بات کہی ہوگی۔ {اب تمود کا بیان ملاحظہ ہو جس} میں کہا گیا ہے کہ ”موئی رعوایل کے ہاں رہنے لگے، اور وہ اپنے میربان کی بیٹی صفورہ پر نظر عنایت رکھتے تھے، یہاں تک کہ آخر کار انہوں نے اس سے بیاہ کر لیا۔“ ایک اور یہودی روایت جو جیوش انسا یکوپیدیا میں نقل کی گئی ہے، یہ ہے کہ ”حضرت موئی نے جب تھر و کو اپنا سارا ماجرا سنایا تو اس نے سمجھ لیا کہ بیٹی وہ شخص ہے جس کے ہاتھوں فرعون کی سلطنت بتاہ ہونے کی پیشین گوئیاں کی گئی تھیں۔ اس لیے اس نے فوراً حضرت موئی کو قید کر لیا تاکہ انہیں فرعون کے حوالہ کر کے انعام حاصل کرے۔ سات یادس سال تک وہ اس کی قید میں رہے۔ ایک تاریک تھا خانہ تھا جس میں وہ بند تھے۔ مگر تھر و کی بیٹی زنورا (یا صفورا) جس سے کوئی پران کی پہلی ملاقات ہوئی تھی، پچکے پچکے ان سے قید خانے میں ملتی رہی اور انہیں کھانا پانی بھی پہنچاتی رہی۔ ان دونوں میں شادی کی خیریہ قرارداد ہو چکی تھی۔ سات یادس سال کے بعد زنورا نے اپنے باپ سے کہا کہ اتنی مدت ہوئی آپ نے ایک شخص کو قید میں ڈال دیا تھا اور پھر اس کی خبر تک نہ لی۔ اب تک اسے مرجانا چاہیے تھا۔ لیکن اگر وہ اس بھی زندہ ہو تو ضرور کوئی خدار سیدہ آدمی ہے۔ تھر و اس کی یہ بات سن کر جب قید خانے میں گیا تو حضرت موئی کو زندہ دیکھ کر اسے یقین آ گیا کہ وہ مجرم سے زندہ ہیں۔ تب اس نے زنورا سے ان کی شادی کر دی۔“

جو مغربی مستشرقین قرآنی قصوں کے مأخذ ڈھونڈتے پھرتے ہیں انہیں کہیں یہ کھلافرق بھی نظر آتا ہے جو قرآن کے بیان اور اسرائیلی روایات میں پایا جاتا ہے؟

أَتَهُمْتَ عَشْرًا فِيمَنْ عِنْدِكَ وَمَا أُرِيدُ أَنْ أَشْقَى عَلَيْكَ طَسْتَجْدُنَّ  
إِنْ شَاءَ اللَّهُ مِنَ الصَّلِحِينَ ۝ قَالَ ذُلِكَ بَيْتِي وَبَيْنَكَ طَائِلًا  
الْأَجَلَيْنَ قَضَيْتُ فَلَا عُذْ وَانَ عَلَى طَوَالِهِ عَلَى مَانَقُولٍ وَكِيلٍ ۝  
فَلَمَّا قَضَى مُوسَى الْأَجَلَ وَسَارَ بِاَهْلِهِ اَنَّسَ مِنْ جَانِبِ الطُّورِ

اور اگر دس سال پورے کرو تو یہ تمہاری مرضی ہے۔ میں تم پرخی نہیں کرنا چاہتا۔ تم ان شاء اللہ مجھے نیک آدمی پاؤ گے۔“  
موسیٰ نے جواب دیا ” یہ بات میرے اور آپ کے درمیان طے ہو گئی۔ ان دونوں مدقائق میں سے جو بھی میں پوری  
کر دوں اُس کے بعد پھر کوئی زیادتی مجھ پر نہ ہو، اور جو کچھ قول و قرار ہم کر رہے ہیں اللہ اس پر نگہبان ہے۔“ [۳۹]  
جب موسیٰ نے مدت پوری کر دی [۴۰] اور وہ اپنے اہل و عیال کو لے کر چلا تو طور کی جانب اس کو ایک آگ نظر آئی۔“ [۴۱]

[۳۹] بعض لوگوں نے حضرت موسیٰ اور لڑکی کے والد کی اس گفتگو کو نکاح کا ایجاد و قبول سمجھ لیا ہے اور یہ بحث چھپیڑی ہے کہ  
آیا باپ کی خدمت بیٹی کے نکاح کا مہر قرار پاسکتی ہے؟ اور کیا عقد نکاح میں اس طرح کی خارجی شرائط شامل ہو سکتی ہیں؟ حالانکہ آیات  
زیر بحث کی عمارت سے خود ہی یہ بات ظاہر ہو رہی ہے کہ یہ عقد نکاح نہ تھا بلکہ وہ ابتدائی بات چیز تھی جو نکاح سے پہلے تجویز نکاح کے  
سلسلے میں بالعموم دنیا میں ہوا کرتی ہے۔ آخر یہ نکاح کا ایجاد و قبول کیسے ہو سکتا ہے جب کہ یہ تین بھی اس میں نہ کیا گیا تھا کہ دونوں  
لڑکوں میں سے کوئی نکاح میں دی جا رہی ہے۔ اس گفتگو کا ما حصل تو صرف یہ تھا کہ لڑکی کے باپ نے کہا میں اپنی لڑکوں میں سے  
ایک کا نکاح تم سے کر دینے کے لیے تیار ہوں، بشرطیہ تم مجھ سے وعدہ کرو کہ آٹھ دس سال میرے ہاں رہ کر میرے گھر کے کام کا ج میں  
میرا باتھ بناو گے۔ کیونکہ اس رشتے سے میری اصل غرض بھی ہے کہ میں بوڑھا آدمی ہوں، کوئی بیٹا میرے ہاں نہیں ہے جو میرے جاندار  
کا انتظام سنجا لے، لڑکیاں ہی لڑکیاں ہیں جنہیں مجبور آبابر نکالتا ہوں، میں چاہتا ہوں کہ داما میرا دست و بازو بن کر رہے ہیں، یہ ذمہ داری  
اگر تم سنجا لئے کے بعد ہی یہوی کو لے کر چلے جانے کا ارادہ نہ رکھتے ہو، تو میں اپنی ایک لڑکی کا نکاح تم سے  
کر دوں گا۔ حضرت موسیٰ اس وقت خود ایک نجکانے کے طالب تھے۔ انہوں نے اس تجویز کو قبول کر لیا۔ ظاہر ہے کہ یہ ایک معابدے کی  
صورت تھی جو نکاح سے پہلے فریقین میں طے ہوئی تھی۔ اس کے بعد اصل عقد نکاح قاعدے کے مطابق ہوا ہو گا اور اس میں مہر بھی باندھا  
گیا ہو گا۔ اس عقد میں خدمت کی شرائط شامل ہونے کی کوئی وجہ نہ تھی۔

[۴۰] حضرت حسن بن علی بن ابی طالب رضی اللہ عنہما فرماتے ہیں کہ حضرت موسیٰ نے آٹھ کے بجائے دس سال کی مدت پوری کی  
تھی۔ ابن عباسؓ کی روایت ہے کہ یہ بات خود نبی ﷺ سے مروی ہے۔ حضور نے فرمایا قصیٰ موسیٰ اتم الاجلين واطیهمما عشر سنین۔  
”موسیٰ علیہ السلام نے دونوں مدقائق میں سے وہ مدت پوری کی جو زیادہ کامل اور ان کے خسر کے لیے زیادہ خوش گوارتھی، یعنی دس سال۔“

[۴۱] اس سفر کا رخ طور کی جانب ہونے سے یہ خیال ہوتا ہے کہ حضرت موسیٰ اپنے اہل و عیال کو لے کر مصر ہی جانا چاہتے ہوں  
گے۔ اس لیے کہ طور اس راستے پر ہے جو مدین سے مصر کی طرف جاتا ہے۔ غالباً حضرت موسیٰ نے خیال کیا ہو گا کہ دس سال گزر چکے

نَارًاٌ قَالَ لِأَهْلِهِ أَمْكُثُوا إِنِّي أَنْسَتُ نَاسًاٌ الْعَلِقَ اتِّبِعُهُمْ مِنْهَا  
بِغَبَرٍ أَوْ جَدُّ وَقِهِ مِنَ النَّارِ لَعَلَّكُمْ تَصْطَلُونَ ۝<sup>۲۹</sup> فَلَمَّا آتَهُمَا  
نُوْدَىٰ مِنْ شَاطِئِ الْوَادِ الْأَيْمَنِ فِي الْبُقْعَةِ الْمُبَدَّكَةِ  
مِنَ الشَّجَرَةِ أَنْ يَمْوُسَىٰ إِنِّي أَنَا اللَّهُ رَبُّ الْعَالَمِينَ ۝<sup>۳۰</sup>  
وَأَنْ أَنْقِ عَصَابَ طَفَلَمَا رَأَاهَا تَهْتَزُ كَانَهَا جَانٌّ وَلِي  
مُدْبِرًا وَلَمْ يُعَقِّبْ طَيْمُوسَىٰ أَقْبِلَ وَلَا تَخَفْ فَهَا إِنَّكَ مِنَ  
الْأَمْنِينَ ۝<sup>۳۱</sup> اسْلُكْ يَدَكَ فِي جَيْلِكَ تَخْرُجْ بَيْضَاءَ مِنْ  
غَيْرِ سُوءٍ وَأَصْمُمْ إِلَيْكَ جَنَاحَكَ مِنَ الرَّهْبِ فَذِلَّكَ

اس نے اپنے گھر والوں سے کہا ”ٹھیرو، میں نے ایک آگ دیکھی ہے، شاید میں وہاں سے کوئی خبر لے آؤں یا اس آگ سے کوئی انگارہ ہی اٹھا لاؤں جس سے تم تاپ سکو۔“ وہاں پہنچا تو وادی کے داہنے کنارے پر مبارک خط میں [۳۲] ایک درخت سے پکارا گیا کہ ”اے موی، میں ہی اللہ ہوں، سارے جہان والوں کا مالک۔“ اور (حکم دیا گیا کہ) پھینک دے اپنی لامبی۔ جو نبی کرموی نے دیکھا کہ وہ لامبی سانپ کی طرح بل کھا رہی ہے تو وہ پیٹھ پھیر کر بھاگا اور اس نے مڑکر بھی نہ دیکھا۔ (ارشاد ہوا) ”موی پلٹ آور خوف نہ کر، تو بالکل محفوظ ہے۔ اپنا ہاتھ گریبان میں ڈال، چمکتا ہوا نکلے گا بغیر کسی تکلیف کے۔“ [۳۳] اور خوف سے بچنے کے لیے اپنا بازو بھینچ لے۔ [۳۴] یہ دروش نشانیاں ہیں

ہیں۔ وہ فرعون بھی مر چکا ہے جس کی حکومت کے زمانے میں وہ مصر سے نکلے تھے۔ اب اگر خاموشی کے ساتھ وہاں چلا جاؤں اور اپنے خاندان والوں کے ساتھ رہ پڑوں تو شاید کسی کو میرا پتہ بھی نہ چلے۔

[۳۲] یعنی اس کنارے پر جو حضرت موی کے داہنے ہاتھ کی طرف تھا۔

[۳۳] یعنی اس خطے میں جو نور تکمیلی سے روشن ہو رہا تھا۔

[۳۴] یہ دلوں میجرزے اس وقت حضرت موی کو اس لیے دکھائے گئے کہ اول تو نہیں خود پوری طرح یقین ہو جائے کہ فی الواقع وہی ہستی ان سے مخاطب ہے جو کائنات کے پورے نظام کی خالق و مالک اور فرمائ رہا ہے۔ دوسرے وہ ان میجرزوں کو دیکھ کر مطمئن ہو جائیں کہ جس خطرناک مشن پر انہیں فرعون کی طرف بھیجا جا رہا ہے اس کا سامنا کرنے کے لیے وہ بالکل نبنتے نہیں جائیں گے بلکہ دو زبردست تھیار لے کر جائیں گے۔

[۳۵] یعنی جب کبھی کوئی خطرناک موقع ایسا آئے جس سے تمہارے دل میں خوف پیدا ہو تو اپنا بازو بھینچ لیا کرو، اس سے تمہارا دل قوی ہو جائے گا اور رعب و دہشت کی کوئی کیفیت تمہارے اندر باقی نہ رہے گی۔

بُرْهَانِنِ مِنْ رَبِّكَ إِلَى فَرْعَوْنَ وَمَلَائِيْهِ ۝ إِنَّهُمْ كَانُوا قَوْمًا  
فُسِقِيْدُنِ ۝ قَالَ رَبِّ إِنِّي قَتَلْتُ مِنْهُمْ نَفْسًا فَأَخَافُ  
أَنْ يَقْتُلُونِ ۝ وَآخِنُ هُرُونَ هُوَ أَفْصَحُ مِنِّي لِسَانًا  
فَأَرْسَلْهُ مَعِيَ رِدًّا يُصَدِّقُنِي ۝ إِنِّي أَخَافُ أَنْ يُكَذِّبُونِ ۝  
قَالَ سَنَشِدُ عَصْدَكَ بِأَخِيْكَ وَنَجْعَلُ لَكُمَا سُلْطَنًا فَلَأَ

تیرے رب کی طرف سے فرعون اور اس کے درباریوں کے سامنے پیش کرنے کے لیے، وہ بڑے نامن لوگ ہیں۔<sup>[۳۶]</sup> موسیٰ نے عرض کیا "میرے آقا، میں تو ان کا ایک آدمی قتل کر چکا ہوں، ڈرتا ہوں کہ وہ مجھے مار ڈالیں گے۔" اور میرا بھائی ہارون مجھ سے زیادہ زبان آور ہے، اسے میرے ساتھ مددگار کے طور پر بھیجتا کہ وہ میری تائید کرے، مجھے اندیشہ ہے کہ وہ لوگ مجھے جھٹلائیں گے۔" فرمایا "ہم تیرے بھائی کے ذریعہ سے تیرا ہاتھ مضبوط کریں گے اور تم دونوں کو ایک سطوت بجنشیں گے کہ

بازو سے مراد غائب سیدھا بازو ہے، کیونکہ مطلقاً ہاتھ بول کر سیدھا ہاتھ ہی مراد یا جاتا ہے۔ بھینچنے کی دشکیں ممکن ہیں۔ ایک یہ کہ بازو کو پہلو کے ساتھ لگا کر دبایا جائے۔ دوسرا یہ کہ ایک ہاتھ کو دوسرے ہاتھ کی بغل میں رکھ کر دبایا جائے۔

اغلب یہ ہے کہ پہلی شکل ہی مراد ہوگی۔ کیونکہ اس صورت میں دوسرے کوئی شخص یہ محسوس نہیں کر سکتا کہ آدمی اپنے دل کا خوف دور کرنے کے لیے کوئی خاص عمل کر رہا ہے۔

حضرت موسیٰ کو یہ مذیہ اس لیے تباہی کہ وہ ایک خالق حکومت کا مقابلہ کرنے کے لیے کسی لاٹکر اور دنیوی ساز و سامان کے بغیر بھیجے جا رہے تھے۔ بارہا یہی خوف ناک موقع پیش آنے والے تھے جن میں ایک اولواعزم بی تک دہشت سے محفوظ نہ رہ سکتا تھا۔ اللہ تعالیٰ نے فرمایا کہ جب کوئی ایسی صورت پیش آئے، تم بس یہ عمل کر لیا کرو، فرعون اپنی پوری سلطنت کا زور لگا کر بھی تمہارے دل کی طاقت کو متزلزل نہ کر سکے گا۔

<sup>[۳۶]</sup> ان الفاظ میں یہ مفہوم آپ سے آپ شامل ہے کہ یہ نشانیاں لے کر فرعون کے پاس جاؤ اور اللہ کے رسول کی حیثیت سے اپنے آپ کو پیش کر کے اسے اور اس کے اعیان سلطنت کو اللہ رب العالمین کی اطاعت و بندگی کی طرف دعوت دو۔ اسی لیے یہاں اس ماموریت کی تصریح نہیں کی گئی ہے۔ البتہ دوسرے کئی مقامات پر صراحت کے ساتھ یہ مضمون بیان کیا گیا ہے۔ سورہ طا اور سورہ نازعات میں فرمایا اذْهَبْ إِلَى فِرْعَوْنَ إِنَّهُ طَغِيٌ "فرعون کے پاس جا کر وہ سرکش ہو گیا ہے۔" اور الشراء میں فرمایا اذْ نَادَى رَبُّكَ مُوسَى أَنْ أَنْتَ الْقَوْمُ الظَّلَمِينَ قَوْمُ فَرْعَوْنَ "جب کہ پکارا تیرے رب نے موسیٰ کو کہ جا طالم قوم کے پاس، فرعون کی قوم کے پاس۔"

<sup>[۳۷]</sup> اس کا مطلب یہ نہیں تھا کہ اس ڈر سے میں وہاں نہیں جانا چاہتا۔ بلکہ مطلب یہ تھا کہ حضور کی طرف سے ایسا کوئی انتظام ہونا چاہیے کہ میرے پیشے ہی کسی بات چیز اور ادائے رسالت کی نوبت آنے سے پہلے وہ لوگ مجھے الزام قتل میں گرفتار نہ کر لیں، کیونکہ اس صورت میں تو وہ مقصد ہی فوت ہو جائے گا جس کے لیے مجھے اس ہم پر بھیجا جا رہا ہے۔ بعد کی عبارت سے یہ بات خود واضح ہو جاتی ہے۔

يَصْلُونَ إِلَيْكُمَا ثُمَّ يَأْتِنَا أَنْتُمَا وَمَنِ اتَّبَعَكُمَا الْغَلِيُونَ ۝  
 فَلَهُمَا جَاءَهُمْ مُّؤْسِىٌ يَأْتِنَا بَيْضَنِتٍ قَالُوا مَا هُذَا إِلَّا  
 سِحْرٌ مُّفْتَرٌ ۝ وَمَا سِمِعْنَا بِهِذَا فِي أَبَابِنَا إِلَّا وَلِيُّنَ ۝  
 وَقَالَ مُؤْسِىٌ رَّبِّي أَعْلَمُ بِمَنْ جَاءَ بِالْهُدَىٰ مِنْ عِنْدِهِ  
 وَمَنْ تَكُونُ لَهُ عَاقِبَةٌ إِلَّا طِرَاطِلَةٌ لَا يُفْلِحُ الظَّلِمُونَ ۝

[۳۸] وہ تمہارا کچھ نہ بگاؤ سکیں گے۔ ہماری نشانوں کے زور سے غلبہ تمہارا اور تمہارے پیروں کا ہی ہو گا۔

پھر جب موسیٰ ان لوگوں کے پاس ہماری کھلی کھلی نشانیاں لے کر پہنچا تو انہوں نے کہا کہ یہ کچھ نہیں ہے مگر بناؤں جادو۔ اور یہ باتیں تو ہم نے اپنے باپ دادا کے زمانے میں کبھی سنی ہی نہیں۔ [۵۰] موسیٰ نے جواب دیا ”میرا رب اس شخص کے حال سے خوب واقف ہے جو اس کی طرف سے ہدایت لے کر آیا ہے اور وہی بہتر جانتا ہے کہ آخری انجام کس کا اچھا ہونا ہے، حتیٰ یہ ہے کہ ظالم بھی فلاح نہیں پاتے۔“ [۵۱]

[۳۸] اللہ تعالیٰ کے ساتھ حضرت موسیٰ کی اس ملاقات اور گفتگو کا حال اس سے زیادہ تفصیل کے ساتھ سورہ طہ (آیت ۹ تا ۳۸) میں بیان ہوا ہے۔ قرآن مجید کے اس بیان کا جو شخص بھی اس داستان سے مقابلہ کرے گا جو اس سلسلہ میں باعیل کی کتاب خروج (باب ۳، ۴) میں بیان کی گئی ہے، وہ اگر کچھ ذوق سیم رکھتا ہو تو خود محسوس کر لے گا کہ ان دونوں میں سے کلام الہی کون سا ہے اور انسانی داستان گوئی کا اطلاق کس پر ہوتا ہے۔ (مزید تشریح کے لیے ملاحظہ ہو، طہ، حاشیہ ۱۹)

[۳۹] اصل الفاظ میں سحر مفتری ”افتر اکیا ہو جادو۔“ اس افتر اکا گر جھوٹ کے معنی میں لیا جائے تو مطلب یہ ہو گا کہ یہ لاہی کا اڑو ہبنتا اور باتھ کا چک اٹھنا، نفس شے میں حقیقی تغیر نہیں ہے بلکہ محض ایک نمائش شعبد ہے جسے یہ شخص مجرزہ کہہ کر ہمیں دھوکا دے رہا ہے۔ اور اگر اسے بناؤٹ کے معنی میں لیا جائے تو مراد یہ ہو گی کہ یہ شخص کسی کرتب سے ایک ایسی چیز بنالا یا ہے جو دیکھنے میں لاہی معلوم ہوتی ہے مگر جب یہ اسے پھیک دیتا ہے تو سانپ نظر آن لگتی ہے۔ اور اپنے ہاتھ پر بھی اس نے کوئی ایسی چیز مل لی ہے کہ اس کی بغل سے نکلنے کے بعد وہ یہاں کیک چک اٹھتا ہے۔ یہ مصنوعی طسم اس نے خود تیار کیا ہے، اور ہمیں یہ دلارہا ہے کہ مجھرے ہیں جو خدا نے اسے عطا کیے ہیں۔

[۵۰] اشارہ ہے ان باتوں کی طرف جو تبلیغ رسالت کے سلسلے میں حضرت موسیٰ نے پیش کی تھیں۔ قرآن مجید میں دوسرے مقامات پر ان باتوں کی تفصیل دی گئی ہے۔ {ملاحظہ ہو سورہ طہ، آیت ۷، ۳، ۲۸، ۱۸، ۱۹} انہی باتوں کے متعلق فرعون نے کہا کہ ہمارے باپ دادا نے بھی کبھی نہیں سنا تھا کہ فرعون مصر سے اوپر بھی کوئی ایسی مقدارستی ہے جو اس کو حکم دینے کی مجاز ہو، جو اسے سزادے سکتی ہو، جو سے ہدایات دینے کے لیے کسی آدمی کو اس کے دربار میں بھیجے، اور جس سے ذرنے کے لیے مصر کے بادشاہ سے کہا جائے۔ یہ تو زریں باتیں ہیں جو آج ہم ایک شخص کی زبان سے سن رہے ہیں۔

[۵۱] یعنی تو مجھے ساحر اور افتر اپرداز قرار دیتا ہے، لیکن میرا رب میرے حال سے خوب واقف ہے۔ اور آخری انجام کا فصلہ اسی کے ہاتھ میں ہے۔ میں جھوٹا ہوں تو میرا جنم برآ ہو گا اور تو جھوٹا ہے تو پھر خوب جان لے کہ تیرا جنم اچھا نہیں ہے۔ بہر حال یہ حقیقت

**وَقَالَ فَرْعَوْنُ آيَّهَا الْمَلَأُ مَا عَلِمْتُ لَكُمْ مِنْ إِلَهٍ غَيْرِيْ<sup>۱</sup>  
فَأَوْقَدْلَى يَهَا مِنْ عَلَى الطِّينِ فَاجْعَلْتُ لَيْ صَرْحًا عَلَى  
أَطْلَعْ إِلَى إِلَهِ مُوسَى لَوْلَى لَأَظْنَهُ مِنَ الْكَذِبِينَ<sup>۲</sup>**

اور فرعون نے کہا ”آئے اہل دربار، میں تو اپنے سوتھارے کسی خدا کو نہیں جانتا۔“ [۵۲] ہمان، ذرا اینٹیں پکوا کر میرے لیے ایک اونچی عمارت تو بنوا، شاید کہ اس پر چڑھ کر میں موسیٰ کے خدا کو دیکھ سکوں، میں تو اسے جھوٹا سمجھتا ہوں۔ [۵۳]

اپنی جگہ اہل ہے کہ ظالم کے لیے فلاخ نہیں ہے۔ جو شخص خدا کا رسول نہ ہو اور جھوٹ موث کا رسول بن کر اپنا کوئی مفاد حاصل کرنا چاہے وہ بھی ظالم ہے اور فلاخ سے محروم رہے گا، اور جو طرح طرح کے جھوٹ اڑامات لگا کرچے رسول کو جھلانے اور مکاریوں سے صداقت کو دبانا چاہے وہ بھی ظالم ہے اور اسے کبھی فلاخ نصیب نہ ہوگی۔

[۵۲] اس قول سے فرعون کا مطلب ظاہر ہے کہ یہ نہیں تھا اور نہیں ہو سکتا تھا کہ میں ہی تمہارا اور زمین و آسمان کا خالق ہوں، کیونکہ ایسی بات صرف ایک پاگل ہی کے منہ سے نکل سکتی تھی۔ اور اسی طرح اس کا مطلب یہ بھی نہیں ہو سکتا تھا کہ میرے سوتھارا کوئی معبد نہیں ہے، کیونکہ اہل مصر کے مذہب میں بہت سے معبدوں کی پرستش ہوتی تھی، اور خود فرعون کو جس بنا پر معبدیت کا مرتبہ دیا گیا تھا وہ بھی صرف یہ تھی کہ اسے سورج دیوتا کا اوتار مانا جاتا تھا۔ سب سے بڑی شہادت قرآن مجید کی موجود ہے کہ فرعون خود بہت سے دیوتاؤں کا پرستار تھا: **وَقَالَ الْمَلَأُ مِنْ قَوْمٍ فَرْعَوْنَ أَتَدْرُ مُوسَى وَقَوْمَهُ لِيُفَسِّدُوا فِي الْأَرْضِ وَيَذْرَكُ وَالْهَتَّكُ**، ”اور فرعون کی قوم کے سرداروں نے کہا کیا تو موسیٰ اور اس کی قوم کو چھوٹ دے دیا گا کہ ملک میں فساد ہے پاکریں اور تیرے معبدوں کو چھوڑ دیں؟“ (الاعراف، آیت ۷۶) اس لیے لامحالہ یہاں فرعون نے لفظ ”خدا“ اپنے لیے بمعنی خالق و معبد نہیں بلکہ بمعنی مطاع و حکم مطلق استعمال کیا تھا۔ اس کا مدعایہ تھا کہ اس سرزی میں مصر کا مالک میں ہوں۔ یہاں میرا حکم چلے گا۔ میرا ہی قانون یہاں مانا جائے گا۔ میری ذات ہی یہاں امر و نبی کا سرچشمہ تسلیم کی جائے گی۔ کوئی دوسرا یہاں حکم چلانے کا مجاز نہیں ہے۔ یہ موسیٰ کوں ہے جو رب العالمین کا نمائندہ بن کر آ کھڑا ہوا ہے اور مجھے اس طرح حکماں سناربا ہے کہ گویا اصل فرمان روایہ ہے اور میں اس کا تابع فرمان ہوں۔

اس لحاظ سے اگر غور کیا جائے تو فرعون کی پوزیشن ان ریاستوں کی پوزیشن سے کچھ بھی مختلف نہیں ہے جو خدا کے پیغمبر کی لائی ہوئی شریعت سے آزاد و خود مختار ہو کر اپنی سیاسی اور قانونی حاکمیت کی مدد ہیں۔ وہ خواہ سرچشمہ قانون اور صاحب امر و نبی کی بادشاہ کو مانیں یا قوم کی مرضی کو، بہر حال جب تک وہ یہ موقف اختیار کیے ہوئے ہیں کہ ملک میں خدا اور اس کے رسول کا نہیں بلکہ ہمارا حکم چلے گا اس وقت تک ان کے اور فرعون کے موقف میں کوئی اصولی فرق نہیں ہے۔ (مزید تشریع کے لیے ملاحظہ ہو، سورہ کاطل، حاشیہ ۲۱)

[۵۳] یہ اسی قسم کی ذہنیت تھی جیسی موجودہ زمانے کے روی کیونٹ ظاہر کر رہے ہیں۔ یہ اسٹک اور لوٹک چھوڑ کر دینا کو خبر دیتے ہیں کہ ہماری ان گیندوں کو اوپر کہیں خدا نہیں ملا۔ وہ بے وقوف ایک بینارے پر چڑھ کر خدا کو جھانکنا چاہتا تھا۔ اس سے معلوم ہوا کہ گمراہ لوگوں کے ذہن کی پرواز ساز ہے تین ہزار برس پہلے جہاں تک تھی آج بھی وہیں تک ہے۔ معلوم نہیں کس حق نے ان کو یہ خبر دی تھی کہ خدا پرست لوگ جس رب العالمین کو مانتے ہیں وہ ان کے عقیدے کی رو سے اوپر کہیں بیٹھا ہوا ہے، اور اس اتحاد کا نتات میں زمین سے چند ہزار فٹ یا چند لاکھ میل اوپر اٹھ کر اگر وہ انہیں نہ ملتے تو یہ بات گویا لکھ کی ثابت ہو جائے گی کہ وہ کہیں موجود نہیں ہے۔

وَاسْتَكْبَرُهُوَ وَجُنُودُهُ فِي الْأَرْضِ بِغَيْرِ الْحَقِّ  
وَظَاهِرُهُمْ إِلَيْنَا لَا يُرْجَعُونَ ۝ فَأَخَذْنَاهُ وَجُنُودَهُ  
فَنَبَدَّلْنَاهُمْ فِي الْيَمِّ ۝ فَانْظُرْ كَيْفَ كَانَ عَاقِبَةُ الظَّالِمِينَ ۝  
وَجَعَلْنَاهُمْ أَيْمَنَهُ يَدُ عُوْنَى إِلَى النَّارِ ۝ وَيَوْمَ الْقِيَمَةِ  
لَا يُنْصَرُونَ ۝ وَأَتَبْعَنْهُمْ فِي هَذِهِ الدُّنْيَا لَعْنَةً ۝  
وَيَوْمَ الْقِيَمَةِ هُمْ مِنَ الْمَقْبُوحِينَ ۝ وَلَقَدْ أَتَيْنَا

اُس نے اور اس کے شکروں نے زمین میں بغیر کسی حق کے اپنی بڑائی کا گھمنڈ کیا<sup>[۵۳]</sup> اور سمجھے کہ انہیں کبھی ہماری طرف پلتا نہیں ہے۔ آخرا کارہم نے اسے اور اس کے شکروں کو پکڑا اور سمندر میں پھینک دیا<sup>[۵۴]</sup>۔ اب دیکھو لو کہ ان ظالموں کا کیسا انجام ہوا۔ ہم نے انھیں جہنم کی طرف دعوت دینے والے پیش رو بنادیا<sup>[۵۵]</sup> اور قیامت کے روز وہ کہیں سے کوئی مدد نہ پا سکیں گے۔ ہم نے اس دنیا میں ان کے پیچھے لعنت لگادی اور قیامت کے روز وہ بڑی قباحت میں بٹلا ہوں گے۔<sup>[۵۶]</sup>

قرآن یہاں یہ نہیں کہتا کہ فرعون نے فی الواقع ایک عمارت اس غرض کے لیے بنوائی تھی اور اس پر چڑھ کر خدا کو جھانکنے کی کوشش بھی کی تھی۔ بلکہ وہ اُس کے صرف اس قول کو قتل کرتا ہے۔ اس سے باظہر یہی معلوم ہوتا ہے کہ اس نے عملیاً یہ حماقت نہیں کی تھی۔ ان بالوں سے اس کا مدد عاصف بے وقوف بنانا تھا۔

[۵۳] یعنی بڑائی کا حق تو اس کائنات میں صرف اللہ رب العالمین کو ہے۔ مگر فرعون اور اس کے شکروں میں کے ایک ذرا سے خطے میں تھوڑا اسافتدار پا کر یہ سمجھ بیٹھے کہ یہاں بڑے بس وہی ہیں۔

[۵۴] یعنی انہوں نے اپنے آپ کو غیر مسئول سمجھ لیا اور یہ فرض کر کے خود مختارہ کام کرنے لگے کہ انہیں جا کر کسی کے سامنے جواب دی نہیں کرنی ہے۔

[۵۶] ان الفاظ میں اللہ تعالیٰ نے ان کے جھوٹے تکبر کے مقابلے میں ان کی بے حقیقتی اور بیچ میرزی کی تصویر کھینچ دی ہے۔ وہ اپنے آپ کو بڑی چیز سمجھ بیٹھے تھے۔ مگر جب وہ مہلت جو خدا نے ان کو راہ راست پر آنے کے لیے دی تھی ختم ہو گئی تو انہیں اس طرح انھا کر سمندر میں پھینک دیا گیا جیسے کوڑا کر کت پھینکا جاتا ہے۔

[۵۷] یعنی وہ بعد کی نسلوں کے لیے ایک مثال قائم کر گئے ہیں کہ ظلم یوں کیا جاتا ہے، انکا حق پر ڈٹ جانے اور آخوندگت تک ڈٹنے رہنے کی شان یہ ہوتی ہے، اور صداقت کے مقابلے میں باطل پر لوگ ایسے ایسے ہتھیار استعمال کر سکتے ہیں۔ یہ سب راستے دنیا کو دکھا کروہ جہنم کی طرف جا چکے ہیں اور ان کے اخلاف اب انہی کے نقش قدم پر چل کر اسی منزل کے رخ لپکے جا رہے ہیں۔

[۵۸] اصل الفاظ میں قیامت کے روز وہ ”مقبُوحین“ میں سے ہوں گے۔ اس کے کئی معنی ہو سکتے ہیں۔ وہ مردود و مطرد وہوں گے۔ اللہ کی رحمت سے بالکل محروم کر دیے جائیں گے۔ ان کی بُری گت بنائی جائے گی اور ان کے چہرے بگاڑ دیے جائیں گے۔

**مُؤْسَى الْكِتَبِ مِنْ بَعْدِ مَا أَهْلَكَنَا الْقُرُونُ الْأُولَىٰ  
بَصَاءِرَ لِلنَّاسِ وَهُدًىٰ وَرَحْمَةً لَّعَلَّهُمْ يَتَذَكَّرُونَ ۝  
وَمَا كُنْتَ بِجَانِبِ الْغَرْبِ إِذْ قَضَيْنَا إِلَىٰ مُوسَى الْأَمْرَ وَمَا  
كُنْتَ مِنَ الشَّهِيدِينَ ۝ وَلَكُنَا أَنْشَانًا قُرُونًا فَتَطَاوَلَ عَلَيْهِمُ  
الْعُمُرُ ۝ وَمَا كُنْتَ ثَاوِيًّا فِي أَهْلِ مَدْيَنَ تَثْلُوا عَلَيْهِمْ أَيْتَنَا  
وَلَكُنَا كُنَّا مُرْسِلِينَ ۝ وَمَا كُنْتَ بِجَانِبِ الظُّورِ إِذْ نَادَيْنَا**

بچھلی نسلوں کو ہلاک کرنے کے بعد ہم نے موسیٰ کو کتاب عطا کی، لوگوں کے لیے بصیرتوں کا سامان بنا کر، ہدایت اور رحمت بنا کر، تاکہ شاید لوگ سبق حاصل کریں۔ [۵۹] (اے نبی) تم اس وقت مغربی گوشے میں موجود نہ تھے [۶۰] جب ہم نے موسیٰ کو یہ فرمانِ شریعت عطا کیا، اور نہ تم شاہدین میں شامل تھے، [۶۱] بلکہ اس کے بعد (تمہارے زمانے تک) ہم بہت سی نسلیں اٹھا چکے ہیں اور ان پر بہت زمانہ گزر چکا ہے۔ [۶۲] تم اہل مدین کے درمیان بھی موجود نہ تھے کہ ان کو ہماری آیات سنارہ ہے ہوتے، [۶۳] مگر (اس وقت کی یہ خبریں) بھیجنے والے ہم ہیں۔ اور تم طور کے دامن میں بھی اس وقت موجود نہ تھے جب ہم نے (موسیٰ کو پہلی مرتبہ) پکارا تھا،

[۵۹] یعنی بچھلی نسلیں جب انبیاء سابقین کی تعلیمات سے روگردانی کا برآنتیج بھگت پکیں، اور ان کا آخری انجام وہ کچھ ہو چکا جو فرعون اور اس کے شکروں نے دیکھا تو اس کے بعد موسیٰ علیہ السلام کو کتاب عطا کی گئی تاکہ انسانیت کا ایک نیاد و شروع ہو۔

[۶۰] مغربی گوشے سے مراد جزیرہ نما ہے سینا کا وہ پہاڑ ہے جس پر حضرت موسیٰ کو احکام شریعت دیے گئے تھے۔ یہ علاقہ ججاز کے مغربی جانب واقع ہے۔

[۶۱] یعنی بنی اسرائیل کے ان ستر نمائندوں میں جن کو شریعت کی پابندی کا عہد لینے کے لیے حضرت موسیٰ کے ساتھ بلا یا گیا تھا۔ (سورہ اعراف، آیت ۱۵۵ میں ان نمائندوں کے بلاعے جانے کا ذکر گزر چکا ہے، اور بائبل کی کتاب خود، باب ۲۳ میں بھی اس کا ذکر موجود ہے)

[۶۲] یعنی تمہارے پاس ان معلومات کے حصول کا براہ راست کوئی ذریعہ نہیں تھا۔ آج جو تم ان واقعات کو دوہزار برس سے زیادہ مدت گزر جانے کے بعد اس طرح بیان کر رہے ہو کہ گویا یہ سب تمہارا آنکھوں دیکھا حال ہے، اس کی کوئی وجہ اس کے سوانحیں ہے کہ اللہ تعالیٰ کی وحی کے ذریعے سے تم کو یہ معلومات بھم پہنچائی جا رہی ہیں۔

[۶۳] یعنی جب حضرت موسیٰ مدین پہنچے، اور جو کچھ وہاں ان کے ساتھ پیش آیا، اور وہ سال گزار کر جب وہ وہاں سے روانہ ہوئے، اس وقت تمہارا کہیں پتہ بھی نہ تھا۔ تم اس وقت مدین کی بستیوں میں وہ کام نہیں کر رہے تھے جو آج تک کی گلیوں میں کر رہے ہو۔ ان واقعات کا ذکر تم کچھ اس بنا پر نہیں کر رہے ہو کہ یہ تمہارا عینی مشاہدہ ہے، بلکہ یہ علم بھی تم کو ہماری وحی کے ذریعے سے ہی حاصل ہوا ہے۔

وَلَكِنْ رَّحْمَةً مِّنْ رَّبِّكَ لِتُنذِرَ قَوْمًا مَا أَتَاهُمْ مِّنْ نَذِيرٍ  
مِّنْ قَبْلِكَ لَعَلَّهُمْ يَتَذَكَّرُونَ ۝ وَلَوْلَا أَنْ تُصِيبُهُمْ  
مُّصِيبَةٌ بِمَا قَدَّ مَثْ أَيُّدِيهِمْ فَيَقُولُوا رَبَّنَا لَوْلَا أَسْرَسْلَتَ  
إِلَيْنَا رَسُولًا فَتَتَّبَعَ إِيَّاكَ وَنَكُونُ مِنَ الْمُؤْمِنِينَ ۝

مگر یہ تمہارے رب کی رحمت ہے (کہ تم کو یہ معلومات دی جا رہی ہیں) [۲۳] تاکہ تم ان لوگوں کو متنبہ کرو جن کے پاس تم سے پہلے کوئی متنبہ کرنے والا نہیں آیا، [۲۴] شاید کہ وہ ہوش میں آئیں۔ (اور یہ ہم نے اس لیے کیا کہ) کہیں ایسا نہ ہو کہ ان کے اپنے کیے کرتے توں کی بدولت کوئی مصیبت جب ان پر آئے تو وہ کہیں ”اے پروردگار، تو نے کیوں نہ ہماری طرف کوئی رسول بھیجا کہ ہم تیری آیات کی پیروی کرتے اور اہل ایمان میں سے ہوتے۔“ [۲۵]

[۲۳] یہ تینوں باتیں محمد ﷺ کی نبوت کے ثبوت میں پیش کی گئی ہیں۔ جس وقت یہ باتیں کہی گئی تھیں اس وقت مکہ کے تمام سردار اور عام کفار اس بات پر پوری طرح تلقے ہوئے تھے کہ کسی نہ کسی طرح آپ کو غیر نبی، اور معاذ اللہ جھوٹا مدعی ثابت کر دیں۔ ان کی مدد کے لیے یہود کے علماء اور عیسائیوں کے راہب بھی حجاز کی بستیوں میں موجود تھے۔ اور محمد ﷺ بھی اسی مکہ کے رہنے والے تھے اور آپ کی زندگی کا کوئی گوشہ لوگوں سے چھپا ہوانہ تھا۔ یہی وجہ ہے کہ جس وقت اس کھلے چینچ کے انداز میں آس حضرت ﷺ کی نبوت کے ثبوت کے طور پر یہ تین باتیں ارشاد فرمائی گئیں، اس وقت مکے، اور حجاز، اور پورے عرب میں کوئی ایک شخص بھی انہ کروہ بے ہودہ بات نہ کہہ سکا جو آج کے مستشرقین کہتے ہیں۔ اگرچہ جھوٹ گھوٹ نے میں وہ لوگ ان سے کچھ کم نہ تھے، لیکن ایسا دروغ بے فروع آخر وہ کیسے بول سکتے تھے جو ایک لمحہ کے لیے بھی نہ چل سکتا ہو۔ وہ کیسے کہتے کہ اے محمد تم فلاں فلاں یہودی عالموں اور عیسائی را ہوں سے یہ معلومات حاصل کر لائے ہو کیوں کہ پورے ملک میں وہ اسی غرض کے لیے کسی کا نام نہیں لے سکتے تھے، جس کا نام بھی وہ لیتے فوراً یہ یہ ثابت ہو جاتا کہ اس سے آس حضرت نے کوئی معلومات حاصل نہیں کی ہیں۔

قرآن نے یہ چینچ اسی ایک جگہ نہیں دیا ہے بلکہ متعدد مقامات پر مختلف قصوں کے سلسلہ میں دیا ہے۔ {ملاحظہ ۶۰} (آل عمران، آیت ۲۹۔ یوسف، آیت ۱۰۲۔ ہود۔ آیت ۲۹)۔ اس چیز کی بار بار تکرار سے یہ بات صاف ظاہر ہوتی ہے کہ قرآن مجید اپنے میں جانب اللہ ہونے اور محمد ﷺ کے رسول اللہ ہونے پر جو بڑے بڑے دلائل دیتا تھا ان میں سے ایک یہ دلیل تھی کہ سینکڑوں ہزاروں برس پہلے کے گزرے ہوئے واقعات کی جو تفصیلات ایک اُنمی کی زبان سے بیان ہو رہی ہیں ان کے علم کا کوئی ذریعہ اس کے پاس وہی کے سوانحیں ہے۔

[۲۵] عرب میں حضرت اسماعیل اور حضرت شعیب علیہما السلام کے بعد کوئی نبی نہیں آیا تھا۔ تقریباً دو ہزار برس کی اس طویل مدت میں باہر کے انبیاء کی دعوییں تو ضرور وہاں پہنچیں، مثلاً حضرت موسیٰ، حضرت سلیمان اور حضرت عیسیٰ علیہم السلام کی دعوییں، مگر کسی نبی کی بعثت خاص اس سر زمین میں نہیں ہوئی تھی۔

[۲۶] اسی چیز کو قرآن مجید متعدد مقامات پر رسولوں کے بھیج جانے کی وجہ کے طور پر پیش کرتا ہے۔ مگر اس سے یہ نتیجہ نکالنا صحیح نہیں ہے کہ اس غرض کے لیے ہر وقت ہر جگہ ایک رسول آنا چاہیے۔ جب تک دنیا میں ایک رسول کا پیغام اپنی صحیح صورت میں موجود رہے اور لوگوں تک اس کے پہنچنے کے ذرائع موجود رہیں، کسی نئے رسول کی حاجت نہیں رہتی، الیہ کہ پچھلے پیغام میں کسی اضافے کی اور کوئی نیا

فَلَمَّا جَاءَهُمُ الْحُقْقُ مِنْ عِنْدِنَا قَالُوا نَوْلَادُ أُوْتَى مِثْلَ  
مَا أُوْتَى مُوسَى طَأْوَلَهُ يَكْفُرُ وَإِيمَانًا أُوْتَى مُوسَى مِنْ قَبْلُ<sup>[۳۷]</sup>  
قَالُوا سِحْرٌ تَظْهَرُ أَوْقَفَةً وَقَالُوا إِنَّا بِكُلِّ كُفْرٍ وَنَّ<sup>[۳۸]</sup> قُلْ  
فَاتُوا بِكِتْبٍ مِنْ عِنْدِ اللَّهِ هُوَ أَهْدَى مِنْهُمَا أَتَتِّعْهُ  
إِنْ كُنْتُمْ صَدِيقِينَ<sup>[۳۹]</sup> فَإِنْ لَمْ يَسْتَجِبُوا لَكُ فَاعْلَمُ أَنَّهَا  
يَتَّسِعُونَ أَهْوَاءُهُمْ وَمَنْ أَضَلُّ مِمَّنِ اتَّبَعَ هَوْنَهُ بِغَيْرِ

مُرجب ہمارے ہاں سے حتی ان کے پاس آ گیا تو وہ کہنے لگے ”کیوں نہ دیا گیا اس کو وہی کچھ جو موسیٰ کو دیا گیا تھا؟“ [۴۰]، کیا یہ لوگ اُس کا انکار نہیں کر سکے ہیں جو اس سے پہلے موسیٰ کو دیا گیا تھا؟ [۴۱] انہوں نے کہا ”دونوں جادو ہیں [۴۲] جو ایک دوسرے کی مدد کرتے ہیں۔“ اور کہا ”ہم کسی نہیں مانتے۔“ (اے نبی) ان سے کہو، ”اچھا تو لا و اللہ کی طرف سے کوئی کتاب جوان دونوں سے زیادہ ہدایت بخشنے والی ہو اگر تم سچے ہو، میں اسی کی پیروی اختیار کروں گا۔“ [۴۳] اب اگر وہ تمہارا یہ مطالبہ پورا نہیں کرتے تو سمجھ لو کہ دراصل یہ اپنی خواہشات کے پیرو ہیں، اور اس شخص سے بڑھ کر کون گمراہ ہو گا جو خدا کی ہدایت کے بغیر بس اپنی خواہشات کی پیروی کرے؟

پیغام دینے کی ضرورت ہو۔ البتہ جب انبیاء کی تعلیمات محو ہو جائیں، یا گراہیوں میں خلط ملٹ ہو کر وسیلہ ہدایت بننے کے قابل نہ رہیں، تب لوگوں کے لیے یہ عذر پیش کرنے کا موقع پیدا ہو جاتا ہے کہ ہمیں حق و باطل کے فرق سے آگاہ کرنے اور صحیح راہ تابنے کا کوئی انتظام سرے سے موجود ہی نہیں ہتا، پھر بھلا ہم کیسے ہدایت پاسکتے تھے۔ اسی عذر کو قطع کرنے کے لیے اللہ تعالیٰ ایسے حالات میں نبی مسیح کو فرماتا ہے تاکہ اس کے بعد جو شخص بھی غلط راہ پر چلے وہ اپنی کجر وی کا ذمہ دار تھیرا یا جاسکے۔

[۴۴] یعنی محمد ﷺ کو وہ سارے مجرزے کیوں نہ دیے گئے جو حضرت موسیٰ کو دیے گئے تھے۔ یہ بھی عصا کا اثر دا بنا کر ہمیں دکھاتے۔ ان کا باتھ بھی سورج کی طرح چمک اٹھتا۔ اور یہ بھی پتھر کی تختیوں پر لکھے ہوئے احکام لا کر ہمیں دیتے۔

[۴۵] یہاں کے اعتراض کا جواب ہے۔ مطلب یہ ہے کہ ان مجرموں کے باوجود موسیٰ ہی پر تم کب ایمان لائے تھے جواب محمد ﷺ سے ان کا مطالبہ کر رہے ہو۔ تم خود کہتے ہو کہ موسیٰ کو یہ مجرزے دیے گئے تھے۔ مگر پتھر بھی ان کو نبی مان کر ان کی پیروی تم نے بھی قبول نہیں کی۔ سورہ سبا، آیت ۳۳ میں بھی کفار مکہ کی قول نقل کیا گیا ہے کہ ”نہ ہم اس قرآن کو مانیں گے نہ ان کتابوں کو جو اس سے پہلے آئی ہوئی ہیں۔“

[۴۶] یعنی قرآن اور تورات۔

[۴۷] یعنی مجھے تو ہدایت کی پیروی کرنی ہے، بشرطیکہ وہ کسی کی من گھڑت نہ ہو بلکہ خدا کی طرف سے حقیقی ہدایت ہو۔ اگر تمہارے پاس کوئی کتاب اللہ موجود ہے جو قرآن اور تورات سے بہتر رہنمائی کرتی ہو، تو اسے تم نے چھپا کیوں رکھا ہے؟ اسے سامنے لاو، میں بلا تامل اس کی پیروی قبول کروں گا۔

هُدَىٰ مِنَ اللَّهِ ۖ إِنَّ اللَّهَ لَا يَهْدِي الْقَوْمَ الظَّلَمِينَ ۝ ۱۴۷  
 وَلَقَدْ وَصَلَنَا لَهُمُ الْقَوْلَ لَعَلَّهُمْ يَتَذَكَّرُونَ ۝ ۱۴۸ أَلَّذِينَ  
 أَتَيْنَاهُمُ الْكِتَبَ مِنْ قَبْلِهِ هُمْ بِهِ يُؤْمِنُونَ ۝ ۱۴۹ وَإِذَا يُشَلَّى  
 عَلَيْهِمْ قَاتُلُوا آمَنَّا بِهِ إِنَّهُ الْحَقُّ مِنْ رَّبِّنَا إِنَّا كُنَّا مِنْ قَبْلِهِ

اللہ ایسے ظالموں کو ہرگز ہدایت نہیں بخشتا اور (فصیحت کی) بات پر ہم انہیں پہنچا چکے ہیں تاکہ وہ غفلت سے بیدار ہوں۔ [۱۴۷]

جن لوگوں کو اس سے پہلے ہم نے کتاب دی تھی وہ اس (قرآن) پر ایمان لاتے ہیں۔ اور جب یہ ان کو سنایا جاتا ہے تو وہ کہتے ہیں کہ ”ہم اس پر ایمان لائے، یہ واقعی حق ہے ہمارے رب کی طرف سے، ہم تو پہلے ہی سے مسلم ہیں۔“ [۱۴۸]

[۱۴۷] یعنی جہاں تک حق فصیحت ادا کرنے کا تعلق ہے، ہم اس قرآن میں پہلی سے ادا کر چکے ہیں۔ لیکن ہدایت تو اسی کو فصیب ہو سکتی ہے جو ضد اور بہت دھرمی چھوڑے اور تعصبات سے دل کو پاک کر کے سچائی کو سیدھی طرح قبول کرنے کے لیے تیار ہو۔

[۱۴۸] اس سے یہ مراد نہیں ہے کہ تمام اہل کتاب (یہودی اور عیسائی) اس پر ایمان لاتے ہیں۔ بلکہ یہ اشارہ دراصل اس واقع کی طرف ہے جو اس سورہ کے نزول کے زمانہ میں پیش آیا تھا، اور اس سے اہل مکہ کو شرم دلانی مقصود ہے کہ تم اپنے گھر آئی ہوئی نعمت کو ٹھکرار ہے ہو حالانکہ دو دوسرے لوگ اس کی خبر سن کر آ رہے ہیں اور اس کی قدر پہچان کر اس سے فائدہ اٹھا رہے ہیں۔ {وہ واقع جس کی طرف یہ اشارہ ہے، یہ تھا} کہ جہرتو جہش کے بعد نبی ﷺ کی بعثت اور دعوت کی خبریں جہش کے ملک میں پھیلیں تو وہاں سے ۲۰ کے قریب عیسائیوں کا ایک وفد تحقیق حال کے لیے کہ معظومہ آیا اور نبی ﷺ سے مسجد حرام میں ملا۔ قریش کے بہت سے لوگ بھی یہ ماجرا دیکھ کر گرد پیش کھڑے ہو گئے۔ وفد کے لوگوں نے حضور سے کچھ سوالات کیے جن کا آپ نے جواب دیا۔ پھر آپ نے ان کو اسلام کی طرف دعوت دی اور قرآن مجید کی آیات ان کے سامنے پڑھیں۔ قرآن سن کر ان کی آنکھوں سے آنسو جاری ہو گئے اور انہوں نے اس کے کلام اللہ ہونے کی تصدیق کی اور حضور پر ایمان لے آئے۔ جب مجلس برخاست ہوئی تو ابو جبل اور اس کے چند ساتھیوں نے ان لوگوں کو راستہ میں جالیا اور انہیں سخت ملامت کی۔ اس پر انہوں نے جواب دیا کہ ”سلام ہے بھائیو تم کو۔ ہم تمہارے ساتھ جہالت بازی نہیں کر سکتے۔ ہمیں ہمارے طریقے پر چلنے دو اور تم اپنے طریقے پر چلتے رہو۔ ہم اپنے آپ کو جان بوجھ کر بھلانی سے محروم نہیں رکھ سکتے۔“ (سیرت ابن ہشام ج ۲، ص ۳۲۔ البدایہ والہایہ، ج ۳، ص ۸۲) مزید تفصیل کے لیے ملاحظہ ہو، الشراء، حاشیہ ۱۴۳۔

[۱۴۹] یعنی اس سے پہلے بھی ہم اعیا ہے اور کتب آسمانی کے ماننے والے تھے، اس لیے اسلام کے سوا ہمارا کوئی اور دین نہ تھا۔ اور اب جو نبی اللہ تعالیٰ کی طرف سے کتاب لے کر آیا ہے اسے بھی ہم نے مان لیا ہے، لہذا درحقیقت ہمارے دین میں کوئی تبدلی نہیں ہوئی ہے بلکہ جیسے ہم پہلے مسلمان تھے ویسے ہی اب بھی مسلمان ہیں۔

یہ قول اس بات کی صاف صراحت کرتا ہے کہ اسلام صرف اس دین کا نام نہیں ہے جسے محمد ﷺ لے کر آئے ہیں اور ”مسلم“ کی